
मिसेज़ टॉग्ल का 
सुंदर नीला जूता 


जब अवकाश के समय मिसेज़ टॉग्ल के छात्र खेल के मैदान की ओर दौड़े , 
मिसेज़ टॉग्ल काम निपटाने के लिए अपने डेस्क पर बैठी रही . लेकिन खुली हुई 
खिड़की से वसंत की हवा भीतर आ रही थी . आकाश में हँस काँव - काँव करते उड़ 
रहे थे. मिसेज़ टॉग्ल ने बच्चों को किक-बॉल खेलने के लिए अलग - अलग टीमें 
बनाते देखा तो उनके साथ खेलने के लिए वह झटपट बाहर आ गईं. 


“मिसेज़ टॉग्ल!” नीना ने कहा . 
" आप यहाँ क्या कर रही हैं ? " 
____ “वसंत का समय है," मिसेज़ टॉग्ल 
ने उत्तर दिया. “मैं बहुत जीवंत 
महसूस कर रही हूँ. मैं अंदर बैठ ही न 
पाई. अगर तुम सब को आपत्ति न हो 
तो मैं भी बॉल को किक मारना 
चाहूँगी." 


“ तीन ! " 


" बहुत बढ़िया,” जोई ने कहा . “मिसेज़ टॉग्ल बॉल को किक 
मारेंगी, सब तीन तक गिनती गिनो. ” 

“ एक !” बच्चे एक साथ चिल्लाये . 
मिसेज़ टॉग्ल बॉल के सामने खड़ी हो गई . 
" दो !” 
मिसेज़ टॉग्ल किक मारने के लिए तैयार हो गई . 


अपनी सारी ताकत लगा कर मिसेज़ टॉग्ल ने किक मारी. 
उनका पाँव घूम कर ऊपर गया . मिसेज़ टॉग्ल नीचे नम घास 
पर धड़ाम जा गिरी. “मैंने कैसी किक मारी ? " उन्होंने पूछा . 

बच्चों ने खड़े होने में उनकी सहायता की . 


“उम्म .” नीना बोली. “ आप बॉल को उछाल न पाईं . ” 
“ लेकिन आपने खूब ज़ोर से किक मारी!” जोई ने कहा . 
" आपने अपने जूते को ही दूर उछाल दिया ,” पॉल ने कहा. 
" अह- ओह,” कैरोलिन ने संकेत करते हुए कहा . 


मिसेज़ टॉग्ल और बच्चों ने ऊपर देखा. एक पेड़ के 
बहुत ऊपर , एक डाली पर मिसेज़ टॉग्ल का नीला जूता 
लटक रहा था , पेड़ के नये पत्तों के बीच से दिखते नीले 
आकाश के टुकड़ों जैसा नीला. 

" ओह , मेरा जूता ! मेरा सुंदर नीला जूता !” मिसेज़ 
टॉग्ल चिल्लाईं . “मैं इसे पेड़ से कैसे नीचे उतारुंगी ?" 


" शायद हम बॉल मार कर इसे नीचे गिरा सकते हैं ,” डीना ने कहा. 
“ हमें कोशिश करनी चाहिए ,” मिसेज़ टॉग्ल बोली. 

बच्चे बारी -बारी जूते को बॉल मारने लगे. मिसेज़ टॉग्ल ने जूता पकड़ने के लिए अपने 
हाथ फैला कर रखे थे. लेकिन मिसेज़ टॉग्ल का जूता बहुत ऊँचा अटका हुआ था . 
__ मिसेज़ टॉग्ल ने आह भरी, " ओह, मुझे डर है कि मैं अपना सुंदर नीला जूता अपने पाँव 
पर फिर कभी न पहन पाऊँगी! ” 

डीना ने कहा , “ प्रिंसिपल न एक बार मुझ से कहा था कि अगर किसी समस्या का उत्तर 
पहुँच से बाहर हो तो मुझे उनके पास जाना चाहिए . मिसेज़ टॉग्ल का जूता पहुँच से बाहर है . " 

" भाग्य हमारे साथ है!” जोई बोला. “मिस्टर स्टिकल यहीं आ रहे हैं . वह जानते होंगे कि 
हमें क्या करना चाहिए. ” 


" 


प्रिंसिपल जैसे ही मिसेज़ टॉग्ल के निकट पहुँचे, उन्होंने त्यौरी चढ़ा ली . “मिसेज़ 
टॉग्ल ,” उन्होंने कहा , “हमारे स्कूल का नियम है कि छात्रों के सामने अध्यापक अच्छा 
उदाहरण प्रस्तुत करेंगे. मैं अपनी खिड़की से देख रहा था और मैंने देखा कि आप ने 
एक जूता पहन रखा तथा और एक नहीं . यह कैसा उदाहरण है ?" 
___ “मुझे खेद है, मिस्टर स्टिकल ,” मिसेज़ टॉग्ल ने कहा. “मैं इस वसंत ऋतु से 
अभिभूत हो गई थी . ” 


" और वह बहुत जीवंत महसूस कर रही थीं , ” डीना ने कहा. . 
" और वह भीतर न बैठ सकीं ,” नीना ने कहा . 
"उन्होंने बॉल को किक मारनी चाही , लेकिन मार न पाईं ,” जोई बोला . 

“उसके बजाय उन्होंने अपना जूता उछाल कर दूर फैंक दिया ,” पॉल ने संकेत करते 
हुए कहा . 

“मिसेज़ टॉग्ल का जूता उस पेड़ में जा अटका ,” कैरोलिन ने कहा, 


मिस्टर स्टिकल ने मिसेज़ टॉग्ल के जूते को एकटक देखा. आखिरकार उन्होंने 
कहा, “ कभी -कभी मेरी बिल्ली, फल्फी, पेड़ पर बहुत ऊँची चढ़ जाती है तो वह फँस 
जाती है. लेकिन उसे नीचे लाने के कई तरीके हैं , बस नियमों का पालन करना पड़ता 
है . पहला नियम है, उसे पुकारने का . चलो , मिसेज़ टॉग्ल के जूते को पुकारते हैं . सब 
एक साथ पुकारो......” 

"मिस्टर स्टिकल!” मिसेज़ टॉग्ल ने बीच 
में टोका. “ जूते जीवित नहीं होते. मेरा जूता 
अपने आप नहीं चल सकता. मैंने सारी 
जिंदगी किसी जूते को पुकारने पर नीचे 

आते नहीं देखा. ” 
___ “ हर घटना पहली बार घटती ही है, " 
प्रिंसिपल ने उत्तर दिया . “ बच्चो, सब एक 
साथ मिसेज़ टॉग्ल के जूते को पुकारो. ” 

सब एक साथ चिल्लाए, “ जूते ! जूते ! 
मिसेज़ टॉग्ल के जूते ! ” 


" 


जूता पेड़ पर ही रहा . 
“मुझे नहीं लगता कि मिसेज़ टॉग्ल का जूता कुछ सुन पाता है,” जोई ने कहा . 
“ जूता कुछ नहीं सुन सकता,” पॉल ने समझाया . 

"फिर भी ,” मिस्टर स्टिकल बोले , “ मुझे लगता है कि हमें उन्हीं नियमों का 
पालन करना चाहिए जिनसे बिल्लियों को पेड़ों से उतारा जाता है. अगर पुकारने पर 
फल्फी नीचे नहीं आती तो मैं खाने का उपयोग करता हूँ . फल्फी का मनपसंद खाना 
मैं पेड़ के नीचे वहाँ रख देता हूँ जहाँ से बिल्ली खाने को देख और सूंघ सकती है . 
सार्डीन मछली खाने के लिए फल्फी अकसर नीचे आ जाती है.” फिर प्रिंसिपल ने 
मिसेज़ टॉग्ल से पूछा , “ आपके जूते का मनपसंद खाना कौन सा है ? " 


“मिस्टर स्टिकल,” मिसेज़ टॉग्ल ने कहा , “मैं आपकी भावनाओं को ठेस नहीं 
पहुँचाना चाहती, लेकिन आप बेतुकी बात कर रहे हैं . मेरा जूता सूंघ नहीं सकता और 
मैंने इसे कभी भूखा नहीं देखा." 
___ “ हर घटना पहली बार घटती ही है,” मिस्टर स्टिकल ने कहा , “ आप जलपानघर क्यों 
नहीं जातीं ? मिसेज़ बर्ज़ से कहो कि आपके जूते के लिए कुछ खास खाना बनाये. " 

तो मिसेज़ टॉग्ल और बच्चे एक कतार में जलपानघर की ओर चल दिए . उन्होंने 
देखा कि मिसेज़ बन्जं खिचड़ी के लिए प्याज़ काट रही थी . 


मिसेज़ बर्ज़ ने अपने हाथ साफ किए और फिर मिसेज़ टॉग्ल के 
जूते के लिए एक कटोरे में खिचड़ी दी. “ अपने जूते से कहना कि वह 
और.... और ....खिचड़ी ले सकता है.” उन्होंने ज़ोर से हँसते हुए कहा . 


CHIPS 


“मिसेज़ बर्ज़,” मिसेज़ टॉग्ल ने 
कहा. “मिस्टर स्टिकल ने सुझाव दिया है 
कि आप मेरे जूते के लिए कोई खास 
चीज़ बनायें ." 

__ “ क्योंकि वह एक पेड़ में फंस गया 
है , " जोई ने कहा. 

" और नीचे नहीं आ रहा ," नीना ने 

कहा. 
"मिस्टर स्टिकल की बिल्ली समान ,” कैरोलिन ने कहा . 

मिसेज़ बर्ज़ ने मिसेज़ टॉग्ल के नंगे पाँव की ओर देखा. उसने जेब से एक रुमाल 
निकाला और अपनी आँखों से आँसू पोंछने लगी. “मुझे आप से प्रेरणा मिलती है, मिसेज़ 
टॉग्ल, ” उन्होंने कहा . “ लेकिन मिस्टर स्टिकल को बताना कि मैं जूतों के लिए खास खाना 
नहीं बनाती. अगर आपके जूते को भूख लगी है को उसे वही खाना पड़ेगा जो आज बना है. 
सब की तरह आपके जूते को भी खिचड़ी खानी पड़ेगी . ” 


. 


" 


___ खेल के मैदान की ओर जाते समय मिसेज़ टॉग्ल ने बच्चों से कहा , 
" मुझे समझ नहीं आया कि मिसेज़ बर्ज़ मेरे जूते को लेकर हँस रही थी 
या रो रही थी .” 
“ मुझे लगता है कि प्याज़ उन्हें रुला रहे थे, ” कैरोलिन ने कहा. 


" 


" 


" 


मिसेज़ टॉग्ल और बच्चों ने कटोरा पेड़ के नीचे रख दिया . 

खिचड़ी से निकलती भाप पेड़ की उस डाली तक पहुँच गई 
जिस पर मिसेज़ टॉग्ल का जूता फंसा था . 

जूता हिला भी नहीं . 

“ यह उपाय काम नहीं कर रहा ,” मिसेज़ टॉग्ल ने कहा . “ मेरा जूता खिचड़ी को न सूंघ 
सकता है . न देख सकता है. ” 

मिस्टर स्टिकल बोले, “ कई लोगों के जूते सूंघते हैं , यह तो आपको मानना पड़ेगा. 
लेकिन जब पुकारने से या खाना दिखाने से फल्फी नीचे नहीं आती तो मैं आग बुझाने 
वालों को फोन करता हूँ. वह सीढ़ियाँ लेकर आते हैं और उसे नीचे उतारते हैं . ” 

“हे!” जोई बोला . “ कस्टोडियन के पास सीढ़ी है. वह उस पर चढ़ कर बल्ब बदलते हैं . 
चलो, मिस्टर एबल को बुलाते हैं ." 
___ “ आप चाहो तो उसे बुला लो ,” मिस्टर स्टिकल बोले. “ हालांकि मुझे यह समझ नहीं आ 
रहा कि बल्ब बदलने से मिसेज़ टॉग्ल का जूता नीचे कैसे आयेगा. तब तक मैं फल्फी को 
देख कर आता हूँ. उसकी बात करते ही मुझे उसकी कमी खलने लगती है. " 


" 


जोई दौड़ कर कस्टोडियन को ढूंढने गया. शीघ्र ही वह मिस्टर एबल 
और सीढ़ी के साथ लौटा . 


“मिस्टर एबल ,” मिसेज़ टॉग्ल ने कहा. “मुझे डर है कि मैं अपना सुंदर 
नीला जूता अपने पाँव पर दुबारा कभी न पहन पाऊँगी. ” 
__ “ कभी भी आशा नहीं खोनी चाहिए,” मिस्टर एबल ने प्यार से कहा. उन्होंने 
सीढ़ी को उसकी पूरी लंबाई तक खोल दिया और उसे पेड़ के साथ टिका दिया . 
___ “ वाह!” जोई बोला. “काश, जितनी जल्दी यह सीढ़ी बड़ी हुई है उतनी जल्दी 
मैं भी बड़ा हो पाता." 


फिर बच्चे और मिसेज़ टॉग्ल सीढ़ी पकड़ कर खड़े हो गए जबकि 
मिस्टर एबल सीढ़ी के ऊपर , और ऊपर चढ़ते गए . वह मिसेज़ टॉग्ल के 
जूते के पास पहुंच गए और सावधानी से उसे नीचे ले आए. 

मिसेज़ टॉग्ल ने अपना सुंदर , नीला जूता पहन लिया. “ ओह , मिस्टर 
एबल, मैं आपका धन्यवाद कैसे करूँ ?" 


अचानक एक बिल्ली कूदती हुई खेल के मैदान में आ गई. मिस्टर । 
स्टिकल उसके पीछे -पीछे आ रहे थे. बिल्ली दौड़ कर सीधा एक पेड़ पर चढ़ 
गई और ऊपर , बहुत ऊपर चली गई . इतनी ऊपर कि मिस्टर एबल की 
सीढ़ी भी वहाँ तक न पहुँच सकती थी . “ अह- ओह,” कैरोलिन ने कहा . 

"चिंता न करो,” पॉल ने कहा. “मिस्टर स्टिकल सदा जानते हैं कि उन्हें 
क्या करना चाहिए." 


जैसे ही मिसेज़ टॉग्ल और बच्चे अपनी कक्षा की ओर गए उन्होंने 
प्रिंसिपल को पुकारते सुना , “फल्फी! फल्फी! ” 

“ अरे ,” डीना ने कहा, " कुछ लोग सोचते हैं कि स्कूल बहुत उबाऊ होता है ." 
“हमारे लिए तो कभी नहीं है, " जोई बोला. 
“ मैं जानती हूँ,” नीना ने कहा. “कितनी मज़े की ज़िंदगी है न ? " 


समाप्त 


